

ত্রিপুরা হাফাঙ
ককথুম তেই হুকুমু দাগিখুঙ

স-১১০১

আগরতলা, ৪ সেপ্টেম্বর, ২০২৪

মোহিনী মোহন চাকমা মুকুমু সকাত মানখা
রীচাপ কীরীঙ অভিক কুমার চাকমা



মোহিনী মোহন চাকমা মুকুমু সকাত মানখা কীতাল জরানি চাকমা রীচাপ কীরীঙ অভিক কুমার চাকমা। ককথুম তেই হুকুমু নায়খুঙনি তাঙনক কতরনি কনফারেন্স হল' খাঙনায় ৩ সেপ্টেম্বর' কায়সা পানদাঅ অভিক কুমার চাকমানি য়াগ' অ সকাতন' য়াফারাই রীখা হাসতেরেমনি কালচার্যাল অ্যাডভাইজারি কমিটিনি ভাইস চেয়ারম্যান সুরত চক্রবর্তী। হাসতে হাফাঙ তাকলায় বিসিনি সিমি মোহিনী মোহন চাকমা মুকুমু সকাতন' চেঙগাই রীখা। সকাতঅ রীজাকখা মুকুমু মারি, সার্টিফিকেট তেই রাঙ ২০ হাজার। তাবুকনি সিমি বিসিবুরুম চাকমা রীচাপমুঙ, রীবায় কীরীঙ তেই হুকুমুনি আমচায়' য়াসি কায়জাকনায় সামুঙ তাঙমানি বাগাই খরকসান' অ সকাত রীজাকনায়। মোহিনী মোহন চাকমা মুকুমু সকাত মানজাক অভিক কুমার চাকমা কীতাল জরানি চাকমা রীচাপমুঙগ' রীবায়কীরীঙ হীনায় সিনিজাকনায় খরকসা। বনি নক পৌচারথলনি মাছমারাঅ। সেবকনি সামুঙনি বাগাই ব' তাবুক মিজুরামঅ তঙগ'।

অর' খুরসায়মান' মোহিনী মোহন চাকমানি নকব' পৌচারথলনি মাছমারাঅ। ১৯৪৭ বিসিঅ লেদেরাই দেওয়ান এম ই স্কুল' ব' খরকসা ফীরোনায়নি সামুঙ চঙমানি। চারায় রাঙনি ফুডারমুঙগ' ব' বিনি বুমনি মুঙগাই জাগা রীখা তেই আর' তারকাদেবী সমাজ শিক্ষা কেন্দ্র সঙচাখা। ১৯৭০ বিসিঅ মাছমারাঅ বিনি লুডাজিমুঙগ' চাকমা হুকুমু পানদা সঙচাজাকখা। ১৯৭৩ বিসিঅ মোহিনী মোহন চাকমানি তীয়দুলমুঙ বায় পুইলা চাকমা ককরীবায় বালায় 'দলক' কারিজাকখা। বিনি ককবিতি তেই তীদুলমুঙবায় ১৯৭৪ বিসিঅ মাছমারাঅ পুইলা বিজু উৎসব চেঙজাকখা। ১৯৭৫ বিসিঅ মোহিনী মোহন চাকমানি সাকতারাই চায়তকমুঙবায় আকাশবানি আগরতলা কেন্দ্রঅ পুইলা চাকমা কক বায় রীচাপমুঙ আউই খীলায়নানি চেঙজাকখা। ১৯৮৩ বিসিঅ হাসতে হাফাঙ চাকমা লেঙ্গুয়েজ ডেভেলপমেন্ট এডভাইজারি কমিটিঅ মোহিনী মোহন চাকমান' মেম্বার চঙজাকখা। ১৯৯৩ বিসিঅ ব' বিসিবানি বাগাই টিটিএএডিসিনি মেম্বার আঙখা। ২০১৪ বিসিনি ২৪ ডিসেম্বর' চাকমা কক, ককরীবায়, হুকুমুনি পহর ফুনুকনায় মোহিনী মোহন চাকমা অ সৌচারন' য়াকারখা।

ককথুম তেই হুকুমু নায়খুঙনি কনফারেন্স হল' সঙচাজাক সকাত বাকমুঙ পানদাঅ আচুকফাঙ হাসতেরেমনি কালচার্যাল অ্যাডভাইজারি কমিটিনি ভাইস চেয়ারম্যান সুরত চক্রবর্তী সাখা, হাসতেঅ জত' লুকু বসঙনি কক, ককরীবায়, হুকুমুনি হামক্রায়' হাসতে হাফাঙ সামুঙ তাঙগাই তঙগ'। মন্ত্রি অকরা প্রফেসর (ডা.) মানিক সাহাব' জত' লুকুবসঙনি ককরীবায়, হুকুমুনি হামক্রায়' সাকতারজাক।

পানদাঅ এডিসিনি মেম্বার বিমল কান্তি চাকমা সাখা, লুকুবসঙনি কক, ককরীবায়, হুকুমুনি হামক্রায়' হাসতে হাফাঙ সামুঙ তাঙগাই তঙগা। হাসতে হাফাঙনি অ চায়তকমুঙন' কাহাম খীলায় সঙচানা বাগাই জনজাতি বসঙনি কীতাল আচায়সঙন' তেইব' কীবাঙ খীলায় বাঁসকাঙ আঙক ফাইনা বাগাই ব' কককমুঙ নারীকখা। পুয়লা সকাত মাননায় অভিক কুমার চাকমা বিনি ককমুঙগ' অ সকাত রীমানি বাগাই হাসতে হাফাঙন' হামবাই য়াফারখা। পানদাঅ মানজাক ফাইখা ত্রিপুরা চাকমা সমাজপতি দেবজান চাকমা, ককথুম তেই হুকুমু নায়খুঙনি জয়েন্ট ডিরেক্টর সঞ্জিব চাকমা, বিজু মেলা কমিটিনি সেক্রেটারি সজল বিকাশ চাকমান' খবাই কুবন মুঙগীনাঙ নগরায়রক।
